

मेट्रो में यात्रियों के बैग चुराने वाला अरेस्ट

■ विस, नई दिल्ली : मेट्रो के मुसाफिरों के बैग चोरी करने वाले एक शख्स को सीआईएसएफ के सुरक्षार्कर्मियों ने इंद्रलोक मेट्रो स्टेशन पर धर दबोचा। उसकी पहचान गाजियाबाद के रहने वाले दीपक त्यागी के रूप में हुई।

सीआईएसएफ के प्रवक्ता ने बताया कि गुरुवार शाम पौने 7 बजे के करीब इंद्रलोक मेट्रो स्टेशन पर पेट्रोलिंग कर रही सीआईएसएफ की सर्वािलांस एंड इंटेलिजेंस टीम को एक शख्स पर शक हुआ। सुरक्षार्कर्मियों को सामने देखकर अचानक बाहर निकलने की कोशिश करने लगा। सिक्योरिटी चेक पॉइंट के पास तैनात सुरक्षार्कर्मियों की मदद से उसे रोक लिया और स्टेशन कंट्रोलर रूम में ले जाया गया, जहां उसकी पहचान दीपक त्यागी के रूप में हुई।

पूछताछ में उसने अपना जुर्म कबूल करते हुए बताया कि वह बैग चोरी की कई वारदातें कर चुका है। इसके बाद मेट्रो पुलिस को सूचना दी गई। पुलिस उसे थाने ले गई, जहां पूछताछ में पता चला कि बुधवार को ही उसने केशवपुरम मेट्रो स्टेशन पर एक महिला का बैग चुराया था। पुलिस ने पीड़ित महिला को थाने बुलाया, जहां महिला ने दीपक को पहचान लिया। बाद में उनकी शिकायत के आधार पर केस दर्ज करके पुलिस ने मुल्जिम को गिरफ्तार कर लिया।

सीआईएसएफ
ने इंद्रलोक
मेट्रो स्टेशन
पर पेट्रोलिंग के
वक्त पकड़ा